




संघ, संस्था दर्ता तथा नवीकरण निर्देशिका २०७७



पाख्रीबास नगरपालिका, धनकुटा
नगर कार्यपालिकाबाट स्वीकृत मिति : २०७७/०३/३१

पाखीबास नगरपालिका

पाखीबास नगरपालिकाको नगर कार्यपालिकाले बनाएको तल लेखिए बमोजिमको **संघ, संस्था दर्ता तथा नवीकरण निर्देशिका २०७७**, स्थानीय सरकार सञ्चालन ऐन, २०७४ को दफा १०२ को उपदफा (३) अनुसार पाखीबास नगर कार्यपालिकाको मिति २०७७/०३/३१ को कार्यपालिकाको बैठकबाट स्विकृत गरी सर्वसाधारणको जानकारीको लागि प्रकाशन गरिएको छ ।

प्रस्तावना:

स्थानीय सरकार संचालन ऐन, २०७४ को दफा ११ को उपदफा (७) मा व्यवस्था भए बमोजिम पाखीबास नगरपालिका क्षेत्रभित्र सामाजिक, आर्थिक, साहित्यिक, वैज्ञानिक, शैक्षिक, बौद्धिक, शारिरिक, व्यवसायिक तथा परोपकारी सामाजिक गैर नाफा मुलक संस्थाहरुको दर्ता तथा नवीकरण गर्ने सम्बन्धमा व्यवस्था गर्न वाञ्छनीय भएकोले,

स्थानीय तहको प्रशासकीय कार्यविधि ऐन, २०७५ को दफा ४ को उपदफा (१) ले दिएको अधिकार प्रयोग गरी कार्यपालिकाले यो निर्देशिका बनाई लागू गरेको छ ।

१. संक्षिप्त नाम र प्रारम्भ:

- (१) यस निर्देशिकाको नाम “संघ, संस्था दर्ता तथा नवीकरण निर्देशिका २०७७” रहेको छ ।
- (२) यो निर्देशिका कार्यपालिकाले स्वीकृत गरेको मिति देखि प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस निर्देशिकामा:-

- (क) “संस्था” भन्नाले सामाजिक, आर्थिक, साहित्यिक, वैज्ञानिक, शैक्षिक, बौद्धिक, शरीरिक, व्यवसायिक तथा परोपकारी, सामाजिक, गैर नाफा मूलक कार्यहरुको विकास एवं विस्तार गर्ने उद्देश्यले स्थापना भएको संघ संस्था, क्लव, परिषद, अध्ययन केन्द्र, समूह आदि सम्भन्तु पर्नेछ ।
- (ख) “नगरपालिका” भन्नाले पाखीबास तगरपालिकालाई सम्भन्तु पर्दछ ।
- (ग) “प्रमुख प्रशासकीय अधिकृत” भन्नाले पाखीबासनगरपालिकाको प्रमुख प्रशासकीय अधिकृतलाई सम्भन्तु पर्दछ ।
- (ङ) “कार्यालय” भन्नाले पाखीबास नगर कार्यपालिकाको कार्यालयलाई सम्भन्तु पर्दछ ।
- (च) “सम्बन्धित शाखा” भन्नाले कार्यालयको प्रशासन शाखा सम्भन्तु पर्दछ ।
- (छ) “सञ्चालक समिति” भन्नाले संस्थाको विधान अनुसार गठन भएको सञ्चालक समिति सम्भन्तु पर्दछ ।

३. दर्ता नगरी संस्था खोल्न नहुने :

यस निर्देशिका बमोजिम दर्ता नगरी कसैले पनि संस्था स्थापना गर्न हुदैन ।

४. संस्थाको दर्ता र नवीकरण :

(१) पाखीबास नगरपालिका क्षेत्रभित्र संस्था स्थापना गर्न चाहने कुनै सात जना वा सो भन्दा बढी व्यक्तिहरूले संस्था सम्बन्धी देहायका विवरण खुलाई संस्थाको विधानको एक प्रति र नगरपालिकाले निर्धारण गरेको दस्तुर सहित **अनुसूची - १** बमोजिमको ढाचामा कार्यालय प्रमुख समक्ष निवेदन दिनुपर्छ ।

- (क) संस्थाको नाम
- (ख) उद्देश्यहरू,
- (ग) सञ्चालक समितिका सदस्यहरूको नाम, ठेगाना र पेशा,
- (घ) आर्थिक श्रोत,
- (ङ) कार्यालयको ठेगाना,
- (च) संस्थाको विद्यान ।

(२) संस्था दर्ता शुल्क रू १०००/- तथा नवीकरण शुल्क रू ५००/- लाग्ने छ ।

(३) उपदफा (१) बमोजिमको निवेदन प्राप्त भएपछि प्रमुख प्रशासकीय अधिकृतले आवश्यक जांचबुझ गरी संस्था दर्ता गर्न उचित ठानेमा एक हप्ताभित्र तोकिएको शुल्क लिई **अनुसूची-२** बमोजिमको दर्ता कितावमा संस्था दर्ता गरी प्रमाण पत्र दिईनेछ ।

(४) दफा (२) बमोजिम दर्ता कितावमा संस्था दर्ता गरे पश्चात **अनुसूची-३** बमोजिम तोकिएको ढाचामा प्रमाणपत्र दिईनेछ ।

(५) पाखीबास नगर कार्यपालिकाको कार्यालयमा दर्ता भई संचालनमा रहेका प्रत्येक संस्थाले आर्थिक वर्ष समाप्त भएको तीन महिनाभित्र नवीकरण गरि सक्नुपर्नेछ । यदि ३ महिनाभित्र नवीकरण नगरेमा नवीकरण शुल्कमा थप शुल्क रू १००/- लिई चैत्र मसान्त भित्र नवीकरण गरिनेछ । यदि चैत्र महिनाभित्र नवीकरण नगरेमा नवीकरण शुल्कमा थप शुल्क रू २००/- लिई अषाढ मसान्त भित्र नवीकरण गरिनेछ । संस्था दर्ता गरको वा पछिल्लो पटक नवीकरण गरेको मितिले ३ वर्ष भित्र नवीकरण गरेमा वार्षिक रू १०००/- थप दस्तुर लिई नवीकरण गरिनेछ । ३ वर्ष भित्र पनि नवीकरण नगरेमा दर्ता स्वतः खारेज हुनेछ ।

(६) संस्था नवीकरणका लागि निवेदन पेश गर्दा सम्बन्धित वडाको सिफारिस पत्र, लेखापरिक्षण

प्रतिवेदन, संस्थाको वार्षिक प्रगति प्रतिवेदन तथा कर चुक्ता प्रमाण पत्रको प्रतिलिपि अनिवार्य रूपमा पेश गर्नु पर्दछ ।

५. संगठित संस्था मानिने:

(१) यस निर्देशिका अन्तर्गत दर्ता भएका प्रत्येक संस्था अविच्छिन्न उत्तराधिकारवाला स्वशासित र संगठित संस्था हुनेछ । सो संस्थाको सबै कामको निमित्त आफ्नो छुट्टै छाप हुनेछ ।

- (२) संस्थाले व्यक्ति सरह चल अचल सम्पत्ति प्राप्त गर्न, उपभोग गर्न र बेचबिखन गर्न सक्नेछ ।
- (३) संस्थाले व्यक्ति सरह आफ्नो नामबाट नालिस उजुर गर्न सक्नेछ र सो उपर पनि सोही नामबाट नालिस उजुर लाग्नेछ ।

६. संस्थाको सम्पत्ति:

- (१) संस्थाको सदस्य वा कर्मचारी लगायत कुनै व्यक्तिले संस्थाको विधान विरुद्ध संस्थाको कुनै सम्पत्ति दुरुपयोग गरेमा, कब्जा गरेमा वा रोक्का राखेमा कार्यालयले त्यस्तो सम्पत्ति दुरुपयोग गर्ने, कब्जा गर्ने वा रोक्का राख्नेबाट जफत गरी संस्थालाई फिर्ता बुझाई दिनसक्नेछ।
- (२) उपदफा (१) बमोजिमको संस्थाको सम्पत्ति फिर्ता गर्ने गरी कार्यालयले गरेको कार्यवाहीमा चित्त नबुझेमा चित्त नबुझ्ने व्यक्तिले प्रचलित कानुनले तोके बमोजिम पुनरावेदन गर्नसक्नेछ ।

७. यस कार्यविधि जारी हुनु भन्दा अघि दर्ता नभई स्थापना भएका संस्थाले दर्ता गर्ने:

यो निर्देशिका प्रारम्भ हुनु भन्दा अघि तत्काल प्रचलित कानुन बमोजिम दर्ता नभई स्थापित भई संचालनमा रहेका संस्थाले पनि यो निर्देशिका प्रारम्भ भएको मितिले ३ महिनाभित्र यसै बमोजिम दर्ता गराउनु पर्नेछ ।

८. संस्थाको उद्देश्यहरू हेरफेर:

- (१) संस्थाको उद्देश्यहरूमा हेरफेर गर्न आवश्यक देखेमा वा संस्थालाई अन्य कुनै अर्को संस्थामा गाभ्न उचित देखेमा संस्थाको सञ्चालक समितिले तत्सम्बन्धी प्रस्ताव तयार गरी सो प्रस्ताव उपर छलफल गर्न संस्थाको विधान बमोजिम साधारण सभा बोलाउनु पर्नेछ ।
- (२) साधारण सभामा उपस्थित भएका जम्मा सदस्य संख्याको दुई तिहाई सदस्यहरूले प्रस्तावमा समर्थन जनाएमा सो प्रस्ताव साधारण सभाबाट पारित भएको मानिने छ । तर सो प्रस्ताव लागु गर्न कार्यालयको पूर्व स्वीकृति लिनुपर्नेछ ।

९. हिसाबको विवरण पठाउनुपर्ने:

सञ्चालक समितिले सामाजिक परीक्षण गरी आफ्नो संस्थाको हिसाबका विवरण लेखापरीक्षकको प्रतिवेदन सहित प्रत्येक वर्ष कार्यालयमा पठाउनु पर्नेछ ।

१०. हिसाब जाँच गर्ने:

- (१) कार्यालयले आवश्यक देखेमा संस्थाको हिसाब कार्यालयको अधिकारप्राप्त व्यक्तिबाट जाँच गराउन सक्नेछ ।
- (२) हिसाब जाँच गर्ने अधिकारीले मागेको विवरण तथा कागजपत्रहरू उपलब्ध गराउनु वा सोधेको प्रश्नको जवाफ दिनु संस्थाको पदाधिकारी, सदस्य र कर्मचारीको कर्तव्य हुनेछ ।
- (३) हिसाब जाँच गर्ने अधिकारीले कार्यालयले तोकिएको म्यादभित्र हिसाब जाँचको प्रतिवेदन प्रमुख प्रशासकीय अधिकृतलाई पेश गर्नुपर्नेछ । र सो प्रतिवेदनको आधारमा संस्थाको कुनै सम्पत्ति सो संस्थाको कुनै पदाधिकारी, सदस्य वा कर्मचारीले हिनामिना गरेको, नोक्सान गरेको वा दुरुपयोग गरेको देखिन आएमा नगर कार्यपालिकाको बैठकले सो को असुल उपर गर्न गराउन आदेश दिनेछ ।

११. दण्ड सजाय:

- (१) दफा (३) बमोजिम कार्यलयमा दर्ता नगराई संस्था स्थापना गरेमा वा दफा ७ बमोजिम दर्ता नगरी संस्था संचालन गरेमा त्यस्ता संस्थाको सञ्चालक समितिको सदस्यहरूलाई कार्यालयले जनही दश हजार रुपैया सम्म जरिवाना गर्न सक्नेछ ।
- (२) दफा (९) बमोजिम हिसाबको विवरण नपठाएमा प्रबन्ध समितिका सदस्यहरूलाई जनही तीन हजार रुपैया सम्म जरिवाना गर्ने सक्नेछ । तर कुनै सदस्यले दफा ९ उल्लंघन हुन नदिन सकभर प्रयत्न गरेको थियो भन्ने सन्तोषजनक प्रमाण पेश गर्न सकेमा निजलाई दण्ड सजाय गरिने छैन ।
- (३) दफा (१०) को उपदफा (२) बमोजिम हिसाब जाँच गर्ने सम्बन्धित अधिकार वा पदाधिकारीले मागेको विवरण तथा कागजातपत्र वा सोधेको प्रश्नको जवाफ नदिने सम्बन्धित पदाधिकारी सदस्य वा कर्मचारीलाई कार्यालयले एक हजार रुपैयासम्म जरिवाना गर्न सक्नेछ ।
- (४) दफा (८) बमोजिम कार्यालयको पूर्व स्वीकृति नलिई संस्थाको उद्देश्यमा हेरफेर गरेमा वा अर्को संस्थासँग गाभेमा वा संस्थाले आफ्नो उद्देश्यको प्रतिकूल हुनेगरी काम कारवाही गरेमा र कार्यालयले दिएको निर्देशन पालना गरेमा कार्यालयले त्यस्तो संस्थाको दर्ता निलम्बन वा खारेज गर्न सक्नेछ ।

१२. पुनरावेदन:

दफा (११) बमोजिम कार्यालयले गरेको अन्तिम निर्णय उपर ३५ दिन भित्र तोकिएको अदालतमा पुनरावेदन लाग्नेछ ।

१३. संस्थाको विघटन र त्यसको परिणाम:

- (१) संस्थाको विधान बमोजिम कार्यालय संचालन गर्न नसकी वा अन्य कुनै कारणवश विघटन भएमा त्यस्तो संस्थाको जायजैथा यस कार्यालयमा सर्नेछ ।
- (२) उपदफा (१) बमोजिम विघटन भएको संस्थाको दायित्वको हकमा संस्थाको जायजैथाले थामेसम्म त्यस्ता दायित्व नगरपालिकाले व्यहोर्ने छ ।

१४. अधिकार प्रत्यायोजन:

यो निर्देशिका कार्यन्वयनको लागि प्रमुख प्रशासकीय अधिकृत वा निजले तोकेको अधिकृतस्तरको कर्मचारीलाई अधिकार प्रत्यायोजन गर्न सक्नेछ ।

१५. अन्य नेपाल ऐन बमोजिम दर्ता वा स्थापना गर्नुपर्ने:

कुनै संस्थाको दर्ता वा स्थापना गर्ने सम्बन्धमा अर्को नेपाल ऐनमा छट्टै व्यवस्था भएकोमा यस निर्देशिकामा अन्यत्र जुनसुकै कुरा लेखिएको भएता पनि त्यस्तो संस्था सोही ऐन बमोजिम दर्ता वा स्थापना गर्नुपर्नेछ ।

१६. सूचिकृत सम्बन्धि व्यावस्था :

यो निर्देशिका जारी हुनुभन्दा अघि अन्य निकायहरूमा दर्ता तथा नविकरण भएका संघ संस्थाहरूले समेत नगरपालिकामा सूचिकृत गरी संस्थाको नियमानुसार नविकरण गर्नुपर्नेछ ।

१७ खारेजी र बचाउ:

- (१) संघीय वा प्रदेशिक व्यवस्थापिकाले निर्माण गरेको कानुन विपरीत भएका दफा सोही अनुसार खारेज वा परिमार्जन हुनेछ ।
- (२) यस कानुनलाई प्रतिस्थापन हुने गरी अर्को कानुन बनेर लागु नभएसम्म यसै निर्देशिका अनुसार भए गरेको मानिनेछ ।

४. आर्थिक श्रोत :

५. संलग्न कागजातहरु :

१. संस्थाको विधान
२. वडा कार्यालयको सिफारिस
३. सञ्चालन समितिको पदाधिकारीहरु प्रत्येकको नागरिकताको प्रतिलिपि
४. संस्थाको छापको नमूना

निवेदकको

हस्ताक्षर:

निवेदकको नाम, थर:

सम्पर्क नं.:

मिति:

अनुसूची (३)

(दफा ४ को उपदफा (३) संग सम्बन्धित)

संस्था दर्ता प्रमाण-पत्रको ढांचा



पाख्रीबास नगरपालिका

नगर कार्यपालिकाको कार्यालय

पाख्रीबास धनकुटा, प्रदेश नं. १, नेपाल

संस्था दर्ता प्रमाण-पत्र

संस्था दर्ता नं.

पाख्रीबास नगरपालिका अन्तरगत वडा नं.....मा अवस्थित
संस्थालाई संस्था दर्ता तथा नवीकरण निर्देशिका, २०७६ को दफा ४ बमोजिम साल
..... महिना गतेमा यस कार्यालयमा दर्ता गरी यो प्रमाण-पत्र दिइएको छ ।

दर्ता गर्ने अधिकारीको

दस्तखतः

नाम, थरः

पदः

मितिः

